



अधिकतम 38.0 डिग्री  
न्यूनतम 20.2 डिग्री

रोहतक, सोमवार, 30 जून 2025

# जीटी रोड मौमि

2,814  
विद्यार्थियों ने दी  
6 यूजी व पीजी  
कोर्सिंग की ..



एक पेड़ मां के  
नाम लगाने का  
अभियान



## खबर संक्षेप

### युवकों ने महिला के कानों में झपटी सोने की बालियां

यमुनानगर। जिले के कल्पा छछरौली में कलसिया स्कूल के पास बाइक सवार दो युवकों ने महिला के कानों में सोने की बालियां झपट लीं। घटना के बाद आरोपी मौके से भाग गए। पुलिस ने मामले की जांच के बाद अज्ञात युवकों के खिलाफ केस दर्ज कर कार्रवाई शुरू कर दी। छछरौली निवासी सरोज रानी ने पुलिस को दी शिकायत में बताया कि शनिवार को सुबह 10 बजे वह किसी काम से जा रही थी। जब वह कलसिया स्कूल के पास पहुंची तो बाइक पर सवार होकर दो युवक आए। आरोपियों ने आते ही उसके कानों में सोने की बालियां झपट लीं। पुलिस ने मामले की जांच के बाद अज्ञात युवकों के खिलाफ केस दर्ज कर कार्रवाई शुरू कर दी।

### इंस्टाग्राम पर फोटो अपलोड, किए गंदे कमेंट

यमुनानगर। बिलासपुर थाना क्षेत्र के एक गांव में युवक ने एक युवती की फोटो इंस्टाग्राम पर अपलोड कर उस पर गंदे कमेंट किये। जिससे युवती को छवि खराब हुई है। युवती को जब इस बारे पता चला तो उसने मामले की सूचना पुलिस को दी। पुलिस ने मामले की जांच के बाद आरोपी युवक के खिलाफ केस दर्ज कर कार्रवाई शुरू कर दी। बिलासपुर थाना क्षेत्र के एक गांव निवासी 23 वर्षीय युवती ने पुलिस को दी शिकायत में बताया कि उसने इंस्टाग्राम पर अपना अकाउंट बनाया हुआ है।

### बर्तन फैक्ट्री से हजारों रुपये का चक्का चोरी

यमुनानगर। जगाधरी की मनोहर कॉलोनी स्थित बर्तन फैक्ट्री से चोरों ने (बर्तन बनाने वाला) पीतल का एक क्विंटल 20 किलोग्राम का चक्का चोरी कर लिया। जिसकी कीमत करीब 90 हजार रुपये है। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। जगाधरी के हनु सक्तर 17 निवासी विपिन कुमार ने शहर जगाधरी पुलिस को दी शिकायत में बताया कि मनोहर कॉलोनी जगाधरी में बर्तन बनाने की फैक्ट्री है। फैक्ट्री से काम खत्म होने के बाद घर चला गया था। सुबह एक क्विंटल 20 किलो का पीतल का चक्का गायब मिला।

### दो सूने घरों से हजारों का सामान चोरी

यमुनानगर। जिले में चोरों ने दो सूने घरों के ताले तोड़कर नकदी व सोने और चांदी के आभूषण चोरी कर लिए। पुलिस ने दोनों मामलों की जांच के बाद अज्ञात चोरों के खिलाफ केस दर्ज कर कार्रवाई शुरू कर दी। गांव मंगलौर निवासी तारावती ने बिलासपुर पुलिस थाने में दी शिकायत में बताया कि वह 23 जून को घर का ताला लगाकर किसी काम से बाहर गई थी। 27 जून को जब वह घर वापस लौटी तो घर का लगा ताला टूटा हुआ था और अंदर सामान बिखरा पड़ा था। चोरी की सूचना पुलिस को दी। पुलिस ने मामले की जांच के बाद अज्ञात चोरों के खिलाफ केस दर्ज कर कार्रवाई शुरू कर दी।

### सूरजमुखी से भरे दो ट्रक मंडी में पहुंची

अंबाला। नई अनाज मंडी में सूरजमुखी से भरे हुए दो ट्रक पहुंचे तो हलचल मच गई। छुट्टी के दिन भी अधिकारी कार्यालय पहुंचे और जांच में जुट गए। मंडी में हैफेड द्वारा खरीदी गए दो ट्रक भरकर सूरजमुखी की बोřियां पहुंची और एक नंबर व दो नंबर शेड के नीचे खोली जाने लगी। इस बारे में मार्केट कमेटी को जानकारी नहीं थी। इतना ही नहीं रविवार के दिन कोई भी खरीद या फरोख्त नहीं होती है। ऐसे में इस प्रकार से सूरजमुखी का मंडी में आना कई सवाल खड़े कर रहा है। मंडी सचिव दिलेल सिंह का कहना है कि इस बारे में उन्हें हैफेड एजेंसी की ओर से कोई सूचना नहीं दी गई। फिलहाल काम रुकवाया दिया गया है। सोमवार को मामले की पूरी जांच होगी।

## चार लोगों ने युवक पर किया हमला, गाड़ी भी तोड़ी

हरिभूमि न्यूज गुलाना



हमला किया। हमले में एमएमयू का छात्र युवराज राणा और उसके साथी पारस राणा सहित दो अन्य युवक शामिल थे। आरोप है कि हमलावरों ने न केवल मारपीट की बल्कि लवजीत की गाड़ी को भी क्षतिग्रस्त कर दिया। पीड़ित ने बताया कि हमलावरों ने उसके कैफे की दिनभर की विक्री की राशि 1500 भी जबदस्तती छीन ली।

एमएमयू मुलाना के पास में दुकान करने वाले दुकानदार लवजीत सिंह पर चार युवकों द्वारा हमला कर दिया। यह घटना बीते 25 जून की रात लगभग 9:30 बजे के बीच शिव मंदिर के पास स्थित एक दुकान के पास हुई। पीड़ित लवजीत सिंह ने बताया कि वह अपनी दुकान से कुछ सामान लेने शिव मंदिर के पास गया था। यहां पहले से घात लगाए बैठे चार युवकों ने उस पर अचानक हमला कर दिया। हमलावर एक गाड़ी में सवार होकर आए थे। लवजीत के अनुसार, हमलावरों के पास लोहे की रॉड और धारदार हथियार थे जिनसे उन्होंने उस पर

## अंबाला में गिरते लिंगानुपात ने बढ़ाई अफसरों की चिंता, छह माह में 916 से घटकर 899 हुआ, अधिकारियों पर गाज गिरने की संभावना


हरिभूमि न्यूज अंबाला

जिले में पिछले छह माह में लिंगानुपात 916 से घटकर 899 पर पहुंच गया है। हर महीने गिरते लिंगानुपात से अब अफसर भी बेहद परेशान हैं। खुद डीसी अजय सिंह तोमर ने गिरते लिंगानुपात को लेकर चिंता जताते हुए बनाई गई टास्क फोर्स से बातचीत की। उपायुक्त अजय सिंह तोमर ने सभी एसएमओ से लिंगानुपात घटने का कारण पूछा तो कोई भी चिकित्सक इस बारे में सही जवाब नहीं दे पाया। ऐसे में अब प्रशासन की ओर से कुछेक चिकित्सा अधिकारियों पर गाज गिरने की संभावना जताई जा रही है।

### खास बातें

- उपायुक्त ने चिकित्सा अधिकारियों से जानी वजह
- कोई भी नहीं दे पाया संतोषजनक जवाब
- अधिकारियों पर कार्रवाई की तैयारी

### नोटिस जारी किए गए थे



बीएचएमएस चिकित्सकों की भी जांच होगी। अगर किसी भी प्रकार की लापरवाही पाई गई तो उन चिकित्सकों और मेडिकल स्टोर संचालकों के लाइसेंस भी रद्द होंगे। डीसी ने कहा कि मेडिकल ऑफिसर (एमओ) अपने अपने क्षेत्रों में जाकर लिंगानुपात को लेकर लोगों को जागरूक करने का काम करेंगे। इसके लिए आशा वर्कर्स और आंगनवाड़ी वर्कर्स भी शामिल होंगे। अगर किसी गांव में बीते वर्ष के मुकामले लिंगानुपात कम हुआ है तो वहां पर भी जागरूकता कार्यक्रम चलाए जाएंगे।

### अल्ट्रासाउंड केंद्रों पर भी सख्ती

जिले में 85 अल्ट्रासाउंड केंद्र चल रहे हैं। जिन पर भी विभाग द्वारा सख्ती जारी है। इसके साथ ही एमटीपी केंद्रों पर भी लगातार दबाव बढ़ाया जा रहा है। हाल ही में सभी केंद्रों को अतिरिक्त एमटीपी किट रखने पर प्रतिबंध लगाया गया है। कोई भी केंद्र जरूरत पड़ने पर ही एमटीपी किट मंगवा सकता है। पीएनडीटी के जिला नोडल अधिकारी डॉ विपिन मंडारी ने बताया कि अगले माह तक प्रसव बढ़ने की उम्मीद है। जिससे लिंगानुपात में थोड़ा सुधार आएगा। दो वर्षों से प्रसव में भी कमी देखने को मिली है। इसका असर सबसे अधिक पड़ रहा है। इसके अलावा सभी एसएमओ को लिंगानुपात में कमी के कारणों का पता लगाने के निर्देश दिए गए हैं।

## यमुनानगर के नाहरपुर में बड़ा हादसा, संचालक को भारी नुकसान

# पोल्ट्री फार्म की दो मंजिला इमारत पर गिरी आकाशीय बिजली, 13 हजार चूजों की मौत



यमुनानगर। गांव नाहरपुर में आसमानी बिजली गिरने से नीचे गिरी हुई पोल्ट्री फार्म की दो मंजिला इमारत के नीचे दबे मुर्गी के चूजे। फोटो: हरिभूमि

### स्थानीय लोगों की मदद से बचाव कार्य जारी है, हालांकि सभी चूजों की मौत हो चुकी

हरिभूमि न्यूज यमुनानगर

जिले के जटलाना क्षेत्र के गांव नाहरपुर में रविवार सुबह बारिश के दौरान आकाशीय बिजली गिरने से एक पोल्ट्री फार्म की दो मंजिला इमारत नीचे ढह गई। इमारत के नीचे ढहने से मलबे के नीचे दबकर करीब 13 हजार मुर्गी के बच्चों (चूजे) की मौत हो गई। हादसे में पोल्ट्री फार्म के संचालक को लालों रुपये का नुकसान हो गया। प्रत्यक्षदर्शियों के अनुसार रविवार सुबह के समय तेज गर्जना के साथ बिजली सीधी इमारत पर गिरी। जिसकी चपेट में

### पूरी इमारत मलबे में तब्दील

पशुपालन विभाग के मौके पर पहुंचे पशु चिकित्सक डॉ. अशोक मिश्रा ने बताया कि प्रत्यक्षदर्शियों ने बताया कि हादसा आसमानी बिजली गिरने के कारण हुआ है। पूरी इमारत मलबे में तब्दील हो गई है और सभी चूजों की मृत्यु हो चुकी है। वहीं, स्थानीय प्रशासन ने नुकसान का आकलन शुरू कर दिया है और रिपोर्ट तैयार की जा रही है।

आते ही पूरी इमारत भरभराकर गिर गई। आसपास के लोगों ने बताया कि हादसे के समय इलाके में बारिश हो रही थी। मौके पर पुलिस व पशुपालन विभाग की टीम ने पहुंचकर बचाव कार्य किया। पोल्ट्री फार्म संचालक राजपाल ने बताया कि वह वर्षों से इस क्षेत्र में पोल्ट्री फार्म चला रहा है। उनके पोल्ट्री फार्म में करीब तेरह नुकसान हो गया। रविवार को अचानक आसमानी बिजली गिरने से उनके पोल्ट्री फार्म की इमारत ढह गई और देखते ही देखते उनके सभी चूजे मर गए। उन्होंने और अन्य ग्रामीणों ने चूजों को बचाने का काफी प्रयास किया। मगर इमारत के मलबे के नीचे दबे होने के कारण उनके सभी चूजे मौत का शिकार हो गए। राजपाल ने बताया कि उनके पोल्ट्री फार्म से अंडों की नियमित सप्लाई मिलिटी एरिया में होती है। इस हादसे से अंडों की सप्लाई व्यवस्था भी ठप हो गई है और उनका आर्थिक भविष्य भी खतरे में पड़ गया है। उन्होंने प्रशासन और सरकार से उन्हें आर्थिक सहायता दिए जाने की मांग की।

## मकान की छत गिरी, मलबे के नीचे दबने से बुजुर्ग महिला की मौत



शाहबाद। घायल मिया राम को उपचार के लिए ले जाते परिजन।

हरिभूमि न्यूज शाहबाद

अल सुबह हुई बरसात के कारण रावा गांव में एक घर की कड़ियो वाली छत गिरने से एक दंपति मलबे के नीचे दबने से बेसुध हो गया। पड़ोसियों की मदद से दोनों को सामुदायिक अस्पताल ले जाया गया। राव गांव के सरपंच पति राकेश ने बताया मिया राम और उसकी धर्मपत्नी सोमा देवी शनिवार रात को अपने घर में सोए हुए थे। सुबह हुई तेज बरसात के कारण उनकी कड़ियों की छत उनके ऊपर गिर गई जिससे मियां राम की हालात गंभीर बनी हुई है और सोमा देवी ने अस्पताल में दम तोड़ दिया है। मृतका सोमा देवी के तीन बेटे मुकेश, नरेश और बंदी सभी विवाहित हैं। हादसे के वक्त बड़ा



कुरुक्षेत्र। ज्ञान सौपते यूनिवर्स के पदाधिकारी। फोटो: हरिभूमि

## प्रदेशभर के एलसीएलओ ने की रोष समा मांगों को लेकर सीएम के नाम ज्ञापन सौंपा

हरिभूमि न्यूज कुरुक्षेत्र

राज्य भर के एलसीएलओ ने मुख्यमंत्री नायब सैनी के गृह जिले कुरुक्षेत्र में रोष सभा करके मुख्यमंत्री के ओएसडी को ज्ञापन सौंपा। इस अवसर पर एलसीएलओ यूनिवर्स हरियाणा के नाम पर एलसीएलओ यूनिवर्स का गठन भी किया। यूनिवर्स ने सरकार को चेताया है कि यदि सरकार ने एलसीएलओ की मांगों पर गंभीरता से चर्चा करके मांगों का समाधान नहीं किया तो अगस्त में बड़े आंदोलन का ऐलान किया जाएगा। रोष सभा में सीटू की राज्य अध्यक्ष सुरेखा और राज्य महासचिव जयभवान उपस्थित रहे। सुरेखा ने सभा को संबोधित करते हुए कहा कि ओएसडी कैलाश ने मांगपत्र लेते हुए कहा है कि इस संदर्भ में विचार करके सकारात्मक कदम उठाया जाएगा। इस अवसर पर सीटू वरिष्ठ नेता माहावीर प्रसाद दहिया, सीटू जिला सचिव अनिल कुमार, सहसचिव रोशन लाल, उपप्रधान सुनील रत्न उपस्थित रहे। सिटीजन रिसोर्स इन्फोर्मेशन डिपार्टमेंट में क्रिड पंचायत लोकल ऑपरेटर सीपीएलओ पद की परीक्षा उत्तीर्ण करने वाले नव चयनित सभी उम्मीदवारों की उसी पद पर ज्वॉइनिंग करवाया जाए।

## महिला की हत्या की वारदात का पर्दाफाश लिव इन में रहने वाला आरोपी गिरफ्तार

पानीपत। गंगाराम कॉलोनी में किराये पर रह रही यूपी के पिरोजीबाद जिले के केलई गांव निवासी महिला उषा 40 की हत्या की वारदात का पर्दाफाश कर सीआईए वन पुलिस टीम ने आरोपी को गिरफ्तार किया। आरोपी की पहचान यूपी के बदायूँ जिले के अमरखंड गांव निवासी महेंद्र पाल के रूप में हुई है। सीआईए वन प्रमोरी सब इंस्पेक्टर संदीप ने बताया कि 27 जून को सुबह गंगाराम कॉलोनी में किराए के कमरे में यूपी निवासी महिला उषा का शव मिला था। मकान मालिक काबडी गांव निवासी सलिल पुत्र जगपाल ने थाना पुराना आधुनिक में शिकायत देकर हत्या का अभियोग दर्ज करवाया था। शिकायत में बताया गया था कि उसके मकान में उषा देवी किराये पर रह रही थी। उसके साथ यूपी के शहजानपुर के रामपुरा का महेंद्र पाल नाम का युवक भी रहता था। दोनों की आपस में अक्सर कहासुनी होती रहती थी। 27 जून को सुबह वह मकान पर आया तो बाहर एक साड़ी बंधी हुई थी।

## राष्ट्रपति पुलिस पदक से सम्मानित, डॉ. अशोक कुमार वर्मा ने किया 176वां बार रक्तदान

कुरुक्षेत्र। रक्त के अभाव में रक्त की आपूर्ति हेतु राष्ट्रपति पुलिस पदक से सम्मानित, राष्ट्रीय स्वयं सेवक संघ, डायमंड रक्तदाता शतकवीर, पर्यावरण प्रहरी उप निरीक्षक डॉ. अशोक कुमार वर्मा ने लोकनायक जयप्रकाश अस्पताल कुरुक्षेत्र में 547 वां स्वेच्छक रक्तदान शिविर आयोजित किया जिसमें 9 लोगों ने रक्तदान किया। डॉ. अशोक कुमार वर्मा ने स्वयं 176 वां बार रक्तदान किया। रक्त कोष कर्मी कर्नल सिंह की उपस्थिति में रक्तदान करते हुए डॉ. अशोक कुमार वर्मा ने युवाओं से आग्रह किया कि हरियाणा राज्य नारकोटिक्स कंट्रोल ब्यूरो द्वारा नशे के विरुद्ध अभियान चलाया हुआ है। उन्होंने कहा युवा नशे से दूर रहें और रक्तदान की सुई लगाकर लोगों को रक्तदान के लिए भी आगे बढ़ें। उन्होंने युवाओं को सम्बोधित करते हुए कहा कि रक्तदान एक सुरक्षित और स्वयं के लाभ के लिए भी है और इससे शरीर पर कोई प्रतिकूल प्रभाव नहीं पड़ते और 176 बार रक्तदान के अतिरिक्त 85 बार प्लेटलेट्स भी दान कर चुके हैं। बता दें डॉ. अशोक कुमार वर्मा भारत के सभी राज्यों की पुलिस और अर्धसैनिक बलों में सर्वोच्च रक्तदाता हैं। 547 स्वेच्छक रक्तदान शिविर आयोजित कर चुके हैं।

## यमुनानगर: कार की टक्कर लगने से साइकिल सवार व्यक्ति की मौत

यमुनानगर। शहर के कैप क्षेत्र में कार की चपेट में आने से एक व्यक्ति की मौत हो गई। पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी। जानकारी के अनुसार शहर की गुलाब नगर निवासी दीपक कुमार ने बताया कि उसका पिता 63 वर्षीय मुल्कराज फैक्ट्री में काम करता था। वह शनिवार को साइकिल पर सवार होकर बाजार में किसी काम से गया था। जब वह बाजार से काम खत्म कर घर लौट रहा था तो राबदेर रोड पर कैप क्षेत्र के पास तेज गति से आ रही कार ने उसके पिता की साइकिल को जोरदार टक्कर मार दी। जिससे उसका पिता गंभीर रूप से घायल हो गया। हादसे के बाद आरोपी कार चालक मौके से फरार हो गया। सूचना उपलब्ध 112 पुलिस टीम को दी। पुलिस टीम ने मौके पर पहुंचकर उसके पिता को गंभीर हालत में अस्पताल में भर्ती करवाया। जहां पर डॉक्टरों ने उसे मृत घोषित कर दिया।

## मानसून की दस्तक धान की रोपाई के कार्य ने जिले में पकड़ी गति

# दूसरे दिन भी जिले में रुक रुककर हुई बारिश ने मौसम में घौली ठंडक

हरिभूमि न्यूज यमुनानगर

जिले में दूसरे दिन रविवार को भी दोपहर तक रुक रुक कर हल्की बारिश होती रही। जिसकी वजह से मौसम में ठंडक बनी रही। वहीं, रुक रुक कर हुई बारिश में जहां जनजीवन अस्तव्यस्त रहा। वहीं, धान की रोपाई में तेजी आ गई। लगातार दो दिन से हो रही बारिश से किसान खुश हैं। उन्होंने इसे धान की रोपाई के लिए लाभदायक बताया है। रविवार को बारिश होने से जिले के तापमान में भी गिरावट दर्ज की गई। रविवार सुबह भी लोग जब नौद से



यमुनानगर। रविवार को हुई बारिश में भीगते हुए सड़क पर गुजरते हुए वाहन सवार।

बारिश के कारण जिले में जनजीवन अस्तव्यस्त रहा। वहीं, बारिश की वजह से सड़कों पर कहीं पानी भरने से व कहीं पर क्रीचड़ होने से वाहन चालकों को परेशानियों का सामना करना पड़ा।

**बारिश बनी वरदान**

किसान राजपाल, महेंद्र सिंह, सतबीर सिंह, कुलबीर सिंह, रवि कुमार, बलबीर सिंह, पवन कुमार व रविंद्र आदि ने बताया कि इस समय धान की रोपाई का कार्य तेजी से चल रहा है। ऐसे में बारिश का होना धान की रोपाई के लिए सोने पर

गई और यह दोपहर तक रुक रुक कर कहीं तेज तो कहीं कम होती रही। जिससे मौसम में ठंडक बनी रही। हालांकि रुक रुक कर होती रही

## न्यूनतम तापमान 25 डिग्री पर आया

जिले में रविवार को दूसरे दिन भी हुई बारिश से जिले के तापमान में गिरावट दर्ज की गई है। रविवार को जिले का अधिकतम तापमान 29 डिग्री सेल्सियस व न्यूनतम 25 डिग्री सेल्सियस रह गया।

सुहागा है। क्योंकि बारिश होने से खेतों की सिंचाई करने में कम समय लग रहा है। उन्होंने बताया कि लगातार दो दिन से हो रही बारिश से उनका गन्ना समेत अन्य फसलों को भी लाभ मिला है।

## मेयर बहमनी ने वार्डों का निरीक्षण कर जांची जल निकासी की व्यवस्था नगर निगम क्षेत्र को जलभराव मुक्त और विकसित बनाना हमारा सांझा संकल्प

■ मेयर ने निरीक्षण के दौरान लोगों की समस्याएं सुन अधिकारियों को दिए समाधान के निर्देश

हरिभूमि न्यूज ►► यमुनानगर

जलभराव की वास्तविक स्थिति व जलभराव के कारण जानने को लेकर नगर निगम यमुनानगर की मेयर सुमन बहमनी विभिन्न वार्डों का औचक निरीक्षण कर जल निकासी समेत विकास कार्यों के निर्माण कार्य की जांच की। उन्होंने मौके पर लोगों की समस्याएं भी सुनी और उनका समाधान करने के लिए संबंधित अधिकारियों को निर्देश दिए।

मेयर सुमन बहमनी ने अधिकारियों के साथ सबसे पहले वार्ड नंबर एक में पहुंची। यहां उन्होंने वार्ड पार्पद रीना रस्तोगी के साथ रटौली गांव में बन रहे नाले के निर्माण कार्य का औचक निरीक्षण किया। स्थानीय नागरिकों द्वारा नाले निर्माण में निम्न गुणवत्ता की सामग्री इस्तेमाल किए जाने की शिकायत की। मेयर सुमन बहमनी ने मौके पर निगम अधिकारियों और निर्माण कार्य कर रही एजेंसी को सख्त निर्देश दिए। अधिकारियों को नाले की निर्माण सामग्री की जांच कराने के आदेश दिए। उन्होंने



यमुनानगर। वार्डों में जलभराव व विकास कार्यों का निरीक्षण करते हुए मेयर सुमन बहमनी।

कहा कि विकास कार्यों की गुणवत्ता से किसी भी प्रकार का समझौता बर्दाश्त नहीं होगा। कार्य को सही ढंग से और तय मानकों के अनुसार पूरा किया जाए। वहीं उन्होंने वार्ड 5 में जलभराव वाले इलाकों का दौरा किया।

### सफाई के लिए निर्देश

मेयर सुमन बहमनी वार्ड एक के बाद

अधिकारियों के साथ वार्ड नंबर 10 में पहुंची। यहां उन्होंने पार्पद प्रतिनिधि पवन प्रताप यादव खालसा कॉलेज रोड व आजाद नगर की विभिन्न गलियों और यमुना नहर तक जलभराव के सभी प्रमुख प्वाइंट का निरीक्षण कर उन्हें चिन्हित किया। मेयर बहमनी ने सफाई अधिकारियों को निर्देश दिए कि सभी पार्पदों के साथ समन्वय बनाकर चिन्हित

जलभराव स्थलों पर त्वरित कार्रवाई करें। नालों में जहां गंदगी व गाद जमा है। उसे तुरंत साफ कराएं। ताकि बारिश के मौसम में नागरिकों को किसी तरह की परेशानी न हो। बाद में मेयर सुमन बहमनी ने वार्ड आठ समेत विभिन्न वार्डों में पहुंचकर जलभराव व विकास कार्यों का निरीक्षण किया।

इस दौरान उन्होंने हाल में हुई बारिश के कारण प्रोफेसर कॉलोनी के मुकंद लाल कॉलेज होस्टल रोड पर सड़क में होने बड़े गड्ढे को वीडियो कॉल के माध्यम से अधिकारियों को मौके की स्थिति दिखाई और उसे तुरंत ठीक करने के निर्देश दिए। इसके अलावा मेयर ने प्रोफेसर कॉलोनी के लोगों के घरों में जलभराव की स्थिति का भी जायजा लिया। लोगों ने उन्हें जलभराव में होने वाली दिक्कतों से अवगत कराया। साथ ही घर में खराब हुए सामान की जानकारी दी। मेयर बहमनी ने हर निवासी की समस्या को सुना और समाधान के लिए अधिकारियों को तुरंत कदम उठाने के आदेश दिए। मेयर ने स्पष्ट किया कि जनता की समस्याओं को प्राथमिकता के आधार पर हल किया जाएगा और सभी विभागीय अधिकारी जिम्मेदारी से कार्य करें।



यमुनानगर। रादौर में आयोजित प्रशिक्षण शिविर में जानकारी देते मुख्यवक्ता।

फोटो: हरिभूमि

## उत्पादक समूह की उपयोगिता की ढी विस्तार से जानकारी

हरिभूमि न्यूज ►► रादौर

हरियाणा राज्य ग्रामीण आजीविका मिशन व लेट्स ड्रीम फाउंडेशन के तत्वावधान में एक दिवसीय उत्पादक समूह का प्रशिक्षण जिला स्तर पर आयोजित किया गया। जिसमें जिला स्तर से पांच उत्पादक समूह से कुल 25 सदस्यों ने भाग लिया।

प्रशिक्षण शिविर में नरेश, रिंजिनल ऑर्डिनेटर रोहित

प्रताप सिंह व प्रोग्राम एसोसिएट निरेंद्र कुमार सैनी द्वारा उत्पादक समूह के बारे में समझाया गया। उन्होंने बताया कि आने वाले समय में समूह सदस्यों के लिए उत्पादक समूह किस प्रकार से उपयोगिता रहेगा। उत्पादक समूह के फंड की उपयोगिता व सैलिंग परचिसिंग पर प्रशिक्षण दिया गया।

मौके पर जिला प्रोग्राम मैनेजर देवेंद्र शर्मा, ब्लॉक प्रोग्राम मैनेजर देवेंद्र राणा, धर्मवीर, बीसीसी कमलजीत आदि मौजूद थे।


## श्री रामविचार वाटिका रादौर में गुरु पूर्णिमा का पर्व 10 को

■ वाटिका के महंत स्वामी उदयात्मानंद महाराज ने दी जानकारी

हरिभूमि न्यूज ►► रादौर

रादौर के छोटाबांस में स्थित श्री रामविचार वाटिका में 10 जुलाई को गुरु पूर्णिमा पर्व धूमधाम से मनाया जाएगा। इस अवसर पर आयोजित पर्व कार्यक्रम में हजारों श्रद्धालु भाग लेंगे। उक्त जानकारी वाटिका के महंत स्वामी उदयात्मानंद महाराज ने दी।

श्री रामविचार वाटिका के महंत स्वामी उदयात्मानंद महाराज ने बताया कि हर वर्ष तरह इस बार भी गुरु पूर्णिमा के अवसर पर दस जुलाई को सुबह के वक्त सबसे पहले हवन पूजन किया जाएगा। इस



यमुनानगर। महंत स्वामी उदयात्मानंद महाराज गुरु पूर्णिमा कार्यक्रम की जानकारी देते हुए।

कार्यक्रम में स्थानीय व अन्य स्थानों से हजारों श्रद्धालु भाग लेंगे। उन्होंने बताया कि गुरु पूर्णिमा के अवसर पर सुबह से शाम तक श्रद्धालुओं के लिए वाटिका में भंडारे का आयोजन किया जाएगा।

## प्रारंभिक साक्षरता बच्चों की शैक्षणिक यात्रा की सबसे मजबूत होती है नींव: गुप्ता

■ शहीद नवीन वैद्य राजकीय वरिष्ठ माध्यमिक विद्यालय मॉडल टाउन में चल रहे पांच दिवसीय प्रशिक्षण कार्यक्रम का समापन

हरिभूमि न्यूज ►► यमुनानगर

शहीद नवीन वैद्य राजकीय वरिष्ठ माध्यमिक विद्यालय मॉडल टाउन में प्राइमरी अध्यापकों के लिए आयोजित किए जा रहे पांच दिवसीय (एफएलएन) प्रशिक्षण कार्यक्रम का समापन हो गया। कार्यक्रम के समापन पर मुख्यातिथि के रूप में जगाधरी के खंड शिक्षा अधिकारी सुनीता गुप्ता ने भाग लिया। प्रशिक्षण कार्यक्रम में खंड जगाधरी समेत अन्य 388 प्राइमरी अध्यापकों ने भाग लिया।

मुख्यातिथि एवं खंड शिक्षा अधिकारी सुनीता गुप्ता ने कहा कि प्रारंभिक साक्षरता और संख्यात्मकता किसी बच्चे की शैक्षणिक यात्रा की सबसे मजबूत नींव होती है।



प्रारंभिक साक्षरता का अर्थ है पढ़ना, समझना और लिखित भाषा के साथ सार्थक रूप से जुड़ना।

इसमें अक्षरों और शब्दों की पहचान ही नहीं होती है। बल्कि समझ के साथ पढ़ने की

क्षमता भी शामिल है। जो पाठों का अर्थ निकालने और प्रभावी संवाद करने में सक्षम बनाती है। दूसरी ओर प्रारंभिक संख्यात्मकता का अर्थ है संख्याओं को समझना, जोड़, घटाव, गुणा व भाग जैसे मूलभूत

अंकगणितीय क्रियाओं को करना और इन्हें दैनिक समस्याओं के समाधान में लागू करना है। उन्होंने कहा कि किसी भी अध्यापक को विभाग से संबंधित कार्यों में किसी भी प्रकार की दिक्कत नहीं आने दी जाएगी। सभी

यमुनानगर। मॉडल टाउन स्थित शहीद नवीन वैद्य राजकीय स्कूल में चल रहे पांच दिवसीय प्रशिक्षण कार्यक्रम के समापन पर प्रमाणपत्र देकर सम्मानित किए गए प्रतिभागी अध्यापक खुशी जताते हुए।

ये रहे मौजूद

मौके पर डाइट प्रवक्ता कुशंत चहल, नरेंद्र राणा, जय कुमार गोयल, डॉ. संजीव कुमार, डॉ. राजीव खुराना, संजीव शर्मा, अमरजीत, मीनूत साहनी, डॉ. सोनिका व सुमन द्वारा समय समय पर प्रशिक्षण का अवलोकन किया गया। वहीं, प्रशिक्षण कार्यक्रम में खंड समन्वयक अनिल धीमान ने मार्केटिंग के आयोजन में अपना पूरा सहयोग दिया। कार्यक्रम के समापन पर प्रतिभागियों को प्रमाण पत्र देकर सम्मानित किया गया। इस अवसर पर डॉ. सपना, अंजली कांबोज, अंजली चौहान, बिंदु, चारु बंसल, संजय मिश्रा, सुरेश कुमार, मीना सैनी, पवन कुमार, गुरविंदर कौर, कविता, प्रदीप कुमार, दिव्या सिंह, अंजु बाला, अंतिता शर्मा, रिंतु व अमनदीप कौर ने मास्टर टैबल की भूमिका निभाई।

अध्यापक साथी पूर्ण समर्पण से कार्य करें और सरकारी विद्यालयों में छात्र संख्या बढ़ाने पर पूरा जोर दें।

## लिंडा नाला और सरस्वती की सभी शाखाओं को किया जा रहा है रिवाइव : धुमन सिंह

हरिभूमि न्यूज ►► कुलुक्षेत्र

सरस्वती विकास बोर्ड डिप्टी चेयरमैन धूमन सिंह किरमच ने कहा कि सरस्वती बोर्ड मुख्यमंत्री नायब सैनी के नेतृत्व में निरंतर सरस्वती नदी में पानी बहाव को लेकर काम कर रहा है। लिंडा नाला सहित सरस्वती के सभी शाखाओं को रिवाइव किया जा रहा है। पिछले 3 साल से सरस्वती में लगातार पानी चलने से किसानों को बहुत बड़ा फायदा हुआ है। उन्होंने कहा कि जिस क्षेत्र से सरस्वती निकलती है, उस क्षेत्र के किसानों में खुशी की लहर है कि पिछले 3 सालों से घटता हुआ वॉटर लेवल अब रुक गया है और कई जगह ऊपर भी आ गया है।



ऐसे में किसानों को अपने सबमर्सिबल पंपों में लेवल के पाइप भी डालने नहीं पड़े हैं। उन्होंने कहा कि अब लिंडा नाला सहित सरस्वती की अन्य शाखाओं को भी रिवाइव करने का प्लान पर काम चल रहा है। सिरसला गांव के रेलवे पुल के पास

जहां प्राचीन समय में लिंडा नाला चलता था और शाहबाद के नीचे से सारा पानी लेकर खानपुर होते हुए रेलवे लाइन सिरसला और धीरपुर के पास से होते हुए एसावाइल नरवाना ब्रांच के साइफन के नीचे सरस्वती में मिलता था।

## बुबका ग्राम पंचायत के दो नलकूपों से चोरों ने चोरी कर लिए हजारों के बिजली उपकरण

हरिभूमि न्यूज, रादौर

गांव बुबका में ग्राम पंचायत द्वारा पंचायती भूमि को सिंचित करने के लिए लगवाए गए दो नलकूपों से चोरों ने हजारों रुपये के बिजली के उपकरण चोरी कर लिए। वहीं, एक अन्य स्थान से घर के बाहर खड़े ट्रेक्टर सो चोर हजारों रुपये की बैटरी चोरी करके ले गए। पुलिस ने अज्ञात चोरों के खिलाफ मामला दर्ज कर जांच शुरू कर दी।

जानकारी के मुताबिक बुबका के सरपंच प्रतिनिधि छोटेलाल ने पुलिस को दी शिकायत में बताया कि बुबका ग्राम पंचायत में उसकी पत्नी सुरेश देवी वर्तमान सरपंच हैं। ग्राम पंचायत द्वारा गांव में दो बिजली के नलकूप लगवाए हुए हैं। इन नलकूपों से रात्रि के समय कोई हजारों रुपये के

### ट्रेक्टर से चोरी कर ली बैटरी

गांव खजूरी निवासी कुलदीप सिंह ने पुलिस को दी शिकायत में बताया कि सुबह नौ बजे के करीब उसने अपना फोर्ड ट्रेक्टर घर के बाहर खड़ा किया हुआ था। इस दौरान किसी ने ट्रेक्टर से हजारों रुपये की बैटरी चोरी कर ली। उन्होंने बताया कि इस दौरान सीसीटीवी कैमरे की फुटेज की जांच की गई तो एक अज्ञात मोटरसाइकिल सवार युवक ट्रेक्टर से बैटरी चोरी करके ले जाता हुआ दिखाई दिया। पुलिस ने अज्ञात के खिलाफ मामला दर्ज कर जांच शुरू कर दी।

बिजली के उपकरण चोरी करके ले गया। जिससे ग्राम पंचायत को हजारों रुपये का नुकसान हुआ है। पुलिस ने छोटे लाक की शिकायत पर अज्ञात चोरों के खिलाफ मामला दर्ज कर जांच शुरू कर दी है।

## हमें हमेशा गुरु चरणों के प्रति पूर्ण समर्पित और निस्वार्थ भाव से करनी चाहिए सेवा

■ जय आंकार आश्रम श्रीब्रह्मा मंदिर में कुरड़ी वाले महाराजजी ने साप्ताहिक प्रवचन से प्रेरणा दी

हरिभूमि न्यूज ►► कुलुक्षेत्र

जय आंकार आश्रम श्रीब्रह्मा मंदिर में कुरड़ी वाले महाराजजी जी के द्वारा साप्ताहिक प्रवचन करते हुए प्रेरणा दी कि प्रत्येक जीवात्मा को अपने गुरु के प्रति पूर्ण रूप से समर्पित रहना चाहिए। गुरु की आज्ञा का पालन करने वाले जीव के जीवन में कभी भी अप्रिय घटना नहीं हो सकती क्योंकि वह गुरु प्यार के आश्रित रहता है उसे यह ज्ञान भी हो जाता है कि वह समस्त जगत के प्राणी कर्मों के आश्रित दुखों के आवागमन से बच नहीं सकते।

इसीलिए पूर्ण रूप से आश्रित रहना ही महा सुखदाई है जो कर्म जाल से मुक्त कर



दुखों से सदा दूर रखते हैं। गुरुवाणी के आश्रित वहीं रह सकता है जो गुरुवाणी तथा गुरु सेवा को ही सर्वोपरि मानता है। हमें हमेशा गुरु चरणों के प्रति पूर्ण समर्पित और निस्वार्थ भाव से सेवा करनी चाहिए। इस अवसर पर संघ संचालक पं शिव नारायण दीक्षित, संजय मिंडा, राजेश दहिया, दीपक, अमित, एडवोकेट ऋषि राम शर्मा आदि मौजूद थे।

## मंथन जिला सचिवालय में आयोजित हुई पुलिस अधिकारियों की बैठक

# शांति और कानून व्यवस्था बनाने के लिए मेहनत और लगन से निभाएं अपनी ड्यूटी: भौरिया

■ एसपी ने जिले में शांति व कानून व्यवस्था बनाने रखने के लिए पुलिस अधिकारियों व कर्मचारियों को दिए दिशा निर्देश

हरिभूमि न्यूज ►► यमुनानगर

जिला पुलिस प्रशासन द्वारा लघु सचिवालय में जिले में आपराधिक गतिविधियों पर अंकुश लगाने के उद्देश्य से पर्यवेक्षक अधिकारियों, थाना प्रबंधकों, चौकी प्रभारियों व अपराध शाखाओं के प्रभारियों की बैठक का आयोजन किया गया। बैठक की अध्यक्ष पुलिस अधीक्ष सुरेंद्र सिंह भौरिया ने की।

पुलिस अधीक्षक सुरेंद्र सिंह भौरिया ने कहा कि यमुनानगर जिले के उत्तर प्रदेश व हिमाचल प्रदेश की सीमा से सटा होने की वजह से पुलिस की जिम्मेदारियां बढ़ गई हैं। उन्होंने पुलिस अधिकारियों व कर्मचारियों को पूरी मेहनत व लगन से अपनी ड्यूटी निभाने का आदेश दिए। ताकि जिले में शांति और कानून व्यवस्था बनी रहे। उन्होंने कहा कि जिला को अपराध मुक्त बनाने के लिए हम सभी को एक



यमुनानगर। जिला सचिवालय में आयोजित पुलिस अधिकारियों की बैठक में दिशा निर्देश देते हुए एसपी सुरेंद्र सिंह भौरिया। फोटो: हरिभूमि

टीम की तरह काम करना है। जिला में सीलिंग के तहत स्थाई नाके लगाए गए हैं। जैसे ही सीलिंग प्लान के आदेश होते हैं यह अधिकारी कर्मचारी अपने नाके पर तैनात होकर जांच शुरू कर दें। प्लान का फायदा यह है कि यदि वारदात हो जाए तो आरोपी पकड़ में आ जाता है। वहीं,

पुलिस की उपस्थिति से आम आदमी के मन में पुलिस व कानून के प्रति विश्वास बढ़ता है। इससे कहीं ना कहीं सड़क पर होने वाला अपराध भी रुकता है। पुलिस अधीक्षक सुरेंद्र सिंह भौरिया ने कहा कि कपड़े से चेहरा ढककर स्कूटर, मोटरसाइकिल चलाने वालों, नंबर प्लेट या ट्रिपल राइडिंग, ब्लैक फ्लिक्स

### अंतरराज्यीय सीमा पर बढ़ाई गई चौकसी

पुलिस अधीक्षक सुरेंद्र सिंह भौरिया ने बताया कि जिला की अंतरराज्यीय सीमाओं पर चौकसी बढ़ाई गई है। जिला भर में विशेष अभियान चलाया गया है। इस अभियान के तहत जिले से बाहर जाने वाले सभी प्रमुख मार्गों, विशेषकर उत्तर प्रदेश एवं हिमाचल प्रदेश की सीमाओं तथा अन्य जिलों की ओर जाने वाले रास्तों पर सख्त नाकाबंदी करके चौकस की जा रही है। उन्होंने बताया कि पुलिस द्वारा यह अभियान चलकर अपराधियों की आवाजाही पर रोक, अवैध हथियारों, नशीले पदार्थों की तस्करी और वांछित अपराधियों की धरपकड़ के लिए चलाया गया है। उन्होंने कहा कि जिले की कानून व्यवस्था बनाए रखने के लिए पुलिस विभाग पूरी तरह से प्रतिबद्ध है। उन्होंने आमजन से कानून व्यवस्था बनाए रखने में पुलिस का सहयोग करने के लिए आह्वान किया।

वाहन चलाने की स्पेशल चेंकिंग की जाए। वहीं, यातायात के नियमों की पालना न करने वाले वाहन चालकों के चालान काटे जाएं।



यमुनानगर। रादौर में घूमते लावारिस पशु। फोटो: हरिभूमि

## लावारिस पशुओं की भरमार से परेशान हैं रादौर वासी

हरिभूमि न्यूज ►► रादौर

रादौर में आवारा पशुओं की भरमार के चलते लोगों का जीना दुष्पार हो गया है। इलाके की ऐसी कोई गली नहीं है जहां आवारा पशु न देखे जा सकें। आवारा पशु कई बार स्थानीय लोगों पर हमला कर उन्हें घायल भी कर चुके हैं। लोगों ने नपा प्रशासन से शीघ्र ही इन पर अंकुश लगाने की मांग की है।

स्थानीय निवासियों सुरेश, रमेश, मंगतराम, सचिन, अरूण, जय सिंह, भोला व पवन आदि ने बताया कि लावारिस पशु उनकी फसलों को नुकसान पहुंचा रहे हैं। वह रात दिन पहरा देने के बावजूद भी अपनी फसलों को लावारिस पशुओं के हमले से नहीं बचा पा रहे हैं। जिससे

उन्हें काफी नुकसान हो रहा है। उन्होंने कहा कि आवारा पशुओं के हमले के कारण कुछ साल पहले एक बुजुर्ग को मौत भी हो गई थी। उनका कहना है कि लावारिस पशुओं के बीच लड़ाई से उनके वाहन क्षतिग्रस्त हो जाते हैं। उन्होंने बताया कि आवारा पशुओं के कारण अब गलियों से निकलने में भी डर लगने लगा है। आवारा पशु किसी पर भी हमला कर देते हैं। जिससे लोग घायल हो रहे हैं। उन्होंने नगरपालिका से जल्द से जल्द आवारा पशुओं को पकड़ने की मांग की है। इस बारे में नपा सफाई निरीक्षक सुमित बैस ने बताया कि उन्होंने अभी-अभी कार्यभार संभाला है। क्षेत्र में घूम रहे लावारिस पशुओं को पकड़ने के लिए जल्द अभियान चलाया जाएगा।



# पहली ही बरसात में खुली पानी निकासी के बंदोबस्तों की पोल रिहायशी बस्तियां पानी से हो गई लबालब, आमजन हलकान

## जलभराव की निकासी को लेकर हरकत में आए निगम और नए कर्मचारी

रिहायशी कॉलोनियों में रहने वाले लोगों को दिक्कत हुई वहीं बरसात से किसान खुश, बोले पछेती धान की रोपाई में तेजी आएगी।

हरिभूमि न्यूज़ अंबाला

शनिवार रात से शुरू हुई बरसात से दिवंगत सिटी की ज्यादातर रिहायशी बस्तियों में जलभराव हो गया। नगर निगम व नगर परिषद की ओर से जलभराव को रोकने के लिए किए बंदोबस्त कमजोर नजर आए। जलभराव की वजह से लोगों को खासी दिक्कतों का सामना करना पड़ा। हालांकि बरसाती पानी के ठहराव को रोकने के लिए अफसर पहली बार हरकत में दिखे। शाम तक कई बस्तियों से पानी को निकालने का काम चल रहा था। उधर बरसात की वजह से बेशक रिहायशी कॉलोनियों में रहने वाले लोगों को दिक्कत हुई लेकिन



अंबाला। बरसात के पानी रिहायशी कॉलोनियों में जलभराव का दृश्य

फोटो: हरिभूमि

किसानों को बड़ी राहत मिली। बरसाती पानी से धान के खेत लबालब भर गए। फसल की पानी की जरूरत फिलहाल पूरी हो गई।

### इन इलाकों में जलभराव

शनिवार रात से रविवार सुबह तक हुई बरसात की वजह से अंबाला शहर की ज्यादातर निचली कॉलोनियों में जलभराव हो गया। हालांकि इस बार जलभराव को रोकने के लिए इस बार सेक्टर 8 व

9 में थोड़ी राहत देखने को मिली। पर सेक्टर दस की मुख्य सड़कों पर शाम तक पानी जमा रहा। इसके अलावा जगाधरी गेट, जैन कॉलेज के आसपास की कॉलोनियां, बलदेव नगर, होलसेल कपड़ा मार्केट, मॉडल टाउन, प्रेमनगर, नदी मोहल्ला, कलाल माजरी, दुर्गानगर, नसीरपुर व आसपास की कई कॉलोनियों में बरसात की वजह से पानी भर गया था। इसी तरह अंबाला छावनी में महेशनगर, सदर बाजार,

टांगरी नदी से सटी कॉलोनियों के साथ बीडी फ्लोर मिल के पीछे की ज्यादातर कॉलोनियों में जलभराव हो गया था। अंबाला शहर व छावनी के अंडरपास भी पानी से लबालब भर गया। वाहन चालकों को यहां से गुजरने में बेहद दिक्कतें हुईं। हालांकि नगर निगम व नए कर्मचारी से पानी निकालने की कसरत शुरू हो गई थी। पंपों के जरिए कर्मचारी पानी निकालने में जुटे थे।

### 92 एमएम बरसात रिकॉर्ड



जिले में रविवार सुबह तक 92 एमएम बारिश रिकॉर्ड की गई। यह बारिश सुबह 8.30 बजे तक रिकॉर्ड हुई। इसके बाद भी सुबह 9.30 बजे तक रूक-रूककर बारिश होती रही। बारिश होने से शहर के ज्यादातर बाजार सुबह 10.30 बजे तक भी बंद रहे। अंबाला शहर की मॉडल टाउन पुलिस चौकी में भी जलभराव हो गया। पुरानी दिल्ली रोड पर प्रेम नगर से जलभराव हो गया। यहां जलभराव के कारण छावनी के सदर बाजार में सब पोस्ट ऑफिस के बाहर दूकान का छप्पा गिर गया। इसके साथ ही माया वाला चौक, महेश नगर, गोविंद नगर, रामनगर, बख्वाल रोड, दयाल बाग, बीडी फ्लोर में जलभराव हो गया। नारायणगढ़ व बराड़ा क्षेत्र में भी रूक-रूककर बारिश होती रही।



इंको अंडरपास के नीचे फंसी कार को बाहर निकालते लोग।

### अंबाला शहर: इंको अंडरपास फिर बन गया बड़ी मुसीबत

अंबाला शहर के इंको के पास बनाया गया अंडरपास फिर वाहन चालकों के लिए मुसीबत बन गया है। हल्की सी बरसात होते ही इस अंडरपास में तीन से चार फुट पानी जमा हो जाता है। इसी वजह से न तो यहां से कोई वाहन निकल पाता है न ही कोई पैदल राहगीर निकलने की हिम्मत जुटा पाता है। रविवार को भारी बरसात के बाद यहां जमा पानी से

एक कार चालक ने निकलने की हिम्मत जुटाई लेकिन वह बीच में ही फंस गया। काफी देर तक कार के अंदर फंसा रहा। अंदर पानी घुसने पर वह बोनट पर बैठ गया। काफी देर बाद ट्रैक्टर के जरिए कार को बाहर निकाला गया। इस हादसे में जानी नुकसान की संभावना से भी इंकार नहीं किया जा सकता। पूरे दिन कोई भी दोपहिया वाहन यहां से गुजर नहीं पाया।



पुलिस थाने के सामने भरा पानी

### मेयर के पति खुद रात दो बजे सड़कों पर उतरे

अंबाला शहर के निचले इलाकों से पानी की निकासी में मेयर शैलजा सचदेवा के पति एडवोकेट संदीप सचदेवा खुद रात दो बजे तक सड़कों पर उतरे रहे। उन्होंने रात दो बजे तक शहर से पानी की निकासी करवाई। वार्ड-10 नदी मोहल्ला में निगम सदस्य मिथुन वर्मा की शिकायत पर वे मौके पर पहुंचे। यहां सचदेवा ने रात को ही संसाधन उपलब्ध करवाकर पानी निकासी के लिए पंप को चलवाया। मे मनोनीत सदस्य संदीप सचदेवा ने बताया कि नदी मोहल्ला में निचला क्षेत्र होने के कारण बारिश के कारण जलभराव हो गया था। यहां लगे हुए पंप की क्षमता ज्यादा नहीं थी जिससे यहां की पानी को जल्द निकाला जा सके। जब उनको पता चला कि सदस्य मिथुन वर्मा पानी निकासी करवाने



के लिए पहुंचे हैं लेकिन संसाधनों की कमी के कारण पानी निकासी करवाने में दिक्कत आ रही है तो वह

अकेली उनकी, भाजपा व कांग्रेस की नहीं बल्कि पूरे शहर के नागरिकों की है। वार्ड नंबर 9 से सदस्य मिथुन वर्मा ने बताया कि बारिश होने से नदी मोहल्ला क्षेत्र में जलभराव हुआ। जैसे ही बारिश आई तो नगर निगम की टीम मौके पर पहुंची। यहां तीन पंप लगे हुए हैं। एक पंप अतिविक्रत रखा गया है। यहां से पानी की निकासी सर्बिमिल मोटर से होती है। उन्होंने निगम अधिकारियों से यहां जनरेटर उपलब्ध करवाने की मांग की थी लेकिन यहां जनरेटर के कनेक्शन व पैनेल नहीं जोड़े गए थे। उन्होंने मेयर पति संदीप सचदेवा से भी बात की तो वह रात को पहुंचे। उन्होंने रात में यह जनरेटर चालू करवाया। यह सर्बिमिल एक मिनिट में तीन हजार लीटर पानी की निकासी करता है।

### किसान खुश

#### अब धान की रोपाई में आएगी तेजी

बरसात की वजह से किसान बेहद खुश हैं। किसानों का कहना है कि बरसात पानी खेतों में जमा होने से अब धान की रोपाई में तेजी आएगी। साथ ही जिन खेतों में रोपाई हो चुकी वहां खड़ी फसल को भी पंपों पानी मिल गया। किसान कई दिन से बरसात का इंतजार कर रहे थे। 1 जुलाई तक अब निरंतर बरसात होने की संभावना जताई जा रही है। यानि अगले दो दिन मौसम पूरी तरह से ठंडा रहेगा। बरसात की वजह से चारे की फसलों को भी फायदा मिला है। हालांकि सब्जी की फसलों को बरसात की वजह से नुकसान होने की बात कही जा रही है। इसकी वजह से एक बार फिर सब्जियां महंगी हो सकती हैं।

### खबर संक्षेप

#### गांव खुड्डा कला में होगा रात्रि ठहराव

अंबाला। गांव खुड्डा कला के सामुदायिक केंद्र में 30 जून को सायं 5.30 बजे रात्रि ठहराव कार्यक्रम का आयोजन किया जाएगा। कार्यक्रम में उपायुक्त अजय सिंह तोमर आमजन की समस्याओं एवं शिकायतों को सुनने का काम करेंगे। नगराधीश अभिषेक गर्ग ने बताया कि रात्रि ठहराव की सभी तैयारियां पूरी कर ली गई हैं। उन्होंने बताया कि आसपास के गांवों के लोग भी इस दौरान अपनी समस्याएं डीसी के समक्ष रख सकते हैं। रात्रि ठहराव कार्यक्रम में सभी सरकारी विभागों के अधिकारी मौजूद रहेंगे।

### ग्रामीणों ने सुनी मोदी के 'मन की बात'

हरिभूमि न्यूज़ अंबाला

प्रधानमंत्री नरेंद्र मोदी के मासिक रेडियो कार्यक्रम 'मन की बात' को गांव तंदवाल में ग्रामीणों ने सामूहिक रूप से सुना और देखा। इस अवसर को विशेष बनाते हुए पर्यावरण संरक्षण के संदेश के साथ एक पेड़ मां के नाम समर्पित करते हुए लगाया गया।



बराड़ा। पीएम मोदी के मन की बात कार्यक्रम को लेपटों पर सुनते ग्रामीण।

इस दौरान ग्रामीणों ने प्रधानमंत्री द्वारा सामाजिक जागरूकता, पर्यावरण सुरक्षा, और जनभागीदारी जैसे मुद्दों पर दिए गए संदेशों से प्रेरणा ली। कार्यक्रम के उपरांत ग्रामीणों ने एक विशेष पहल के तहत 'मां के नाम एक पेड़' अभियान के अंतर्गत एक पौधरोपण किया और

संकल्प लिया कि वे पर्यावरण की रक्षा करेंगे और परिवार में प्रत्येक सदस्य के नाम एक-एक पेड़ अवश्य लगाएं। गांव के गणमान्य व्यक्तियों ने पीएम मोदी की इस पहल की

सराहना की और युवाओं को भी इससे जुड़ने के लिए प्रेरित किया। कार्यक्रम के अंत में उपस्थित सभी लोगों ने पेड़ के संरक्षण और पर्यावरण के प्रति सजग रहने का संकल्प लिया।

### लोक अदालत का आयोजन 12 को

अंबाला। हरियाणा राज्य विधिक सेवा प्राधिकरण पंचकूला के निर्देशानुसार राष्ट्रीय लोक अदालत का आयोजन 12 जुलाई को किया जाएगा।

मुख्य न्यायिक दंडाधिकारी व जिला विधिक सेवा प्राधिकरण के सचिव प्रवीण ने बताया कि लोगों के लंबित मामलों का निपटारा करने के लिए समय-समय पर लोक अदालतों का आयोजन किया जा रहा है। इस कड़ी में आगामी 12 जुलाई को राष्ट्रीय लोक अदालत का आयोजन किया जाएगा। लोक अदालत में वैवाहिक, पारिवारिक विवाद, आपराधिक मामले, भूमि अधिग्रहण के विवादों पर सुनवाई होगी।

### अंडरपास बने मुसीबत, बरसाती पानी जमा होने से वाहन चालकों का गुजरना दूभर

रहमदीन अंबाला

नगरपालिका के दोनों अंडरपास हर बार अक्सर बारिश के दौरान पानी से लबालब हो जाते हैं। इससे आम जनजीवन बुरी तरह प्रभावित होता है। वाहन चालकों से लेकर पैदल चलने वाले नागरिकों तक, सभी को इस जलभराव के कारण भारी परेशानियों का सामना करना पड़ता है। लोगों का आरोप है कि जम इन अंडरपासों का निर्माण किया गया था तब टेकेदार द्वारा जल निकासी की कोई पुख्ता व्यवस्था नहीं की गई। इसका खामियाजा अब लोगों को भुगतना पड़ता है। अंडरपास में जमा होने वाला पानी कई बार तो बारिश रुकने के तीन-चार दिन बाद तक भी वहीं खड़ा रहता है। इससे यातायात व्यवस्था बुरी तरह चरमरा जाती है।



बराड़ा। अंडरपास में जमा बरसाती पानी।

फोटो: हरिभूमि

### कॉमन प्रवेश परीक्षा 30 जून से: मर्ती निदेशक

अंबाला। भर्ती निदेशक कर्नल बीएस पांडेय ने बताया कि अग्निपथ योजना के तहत अग्निवीर जनरल ड्यूटी, तकनीकी, क्लर्क/स्टोर कोपर, ट्रेड्समैन दसवीं पास, ट्रेडमैन आठवीं पास और अग्निवीर महिला सेना पुलिस और रेगुलर एंटी के तहत सैनिक नर्सिंग सहायक, सिपाही फार्मा, आरटी जेसीओ, हवलदार (एसएसओ), जेसीओ कैटरिंग और हवलदार (एजुकेशन) के पद पर कॉमन प्रवेश परीक्षा का आयोजन विभिन्न परीक्षा केंद्रों पर 30 जून से 30 जुलाई तक किया जाएगा। सभी उम्मीदवारों के एडमिट कार्ड अपलोड कर दिए गए हैं। समस्या आने पर भर्ती कार्यालय में संपर्क कर सकते हैं।

### एक पेड़ मां के नाम लगाने का अभियान शुरू किया

हरिभूमि न्यूज़ अंबाला



हरिभूमि न्यूज़ अंबाला

एक पेड़ मां के नाम कार्यक्रम का आयोजन हमीदपुर गांव में हुआ। इस कार्यक्रम के दौरान वहां काफी संख्या में महिलाएं मौजूद रही। कार्यक्रम का शुभारंभ आंगनवाड़ी सुपरवाइजर मीनू चौहान ने किया। इस दौरान उन्होंने अपने संबोधन में कहा, 'पौधे हमारी प्रकृति की अमूल्य धरोहर हैं। हर व्यक्ति को जीवन में कम से कम एक पौधा जरूर लगाना चाहिए और उसकी देखभाल करनी चाहिए, तभी हमारा पर्यावरण संतुलित रहेगा। उन्होंने

### घर से भगवान की मूर्तियां चोरी, सोने के गहनों पर भी किया हाथ साफ

हरिभूमि न्यूज़ अंबाला

अंबाला कैट के 12 क्रॉस इलाके में एक बंद घर में चोरी की वारदात सामने आई है। परिवार छुट्टियां बिताने बाहर गया हुआ था और इसी दौरान चोरों ने घर को निशाना बना लिया। चोरी की सूचना मिलते ही परिवार तुरंत अंबाला लौटा। घर खोलने पर सारा सामान बिखरा मिला।



क्योंकि अलमारी खुली हुई थी और सामान बिखरा हुआ था। पीड़ित परिवार ने इस मामले की सूचना डायल 112 को दी और मौके पर पुलिस पहुंची और जांच में जुट गई। पीड़ित परिवार की महिलाओं ने बताया कि वे 13 जून को करनाल गए थे कल उनके पास फोन आया तो वे सुबह यहां पहुंचे तब देखा की सारा सामान बिखरा हुआ पड़ा था। उन्होंने बताया कि घर का सारा गोल्लड गायब है। घर से एलईडी सहित काफी सामान गायब है। इसके साथ ही उन्होंने बताया कि भगवान की मूर्तियां भी घर से गायब हैं। उन्होंने कहा कि वे चाहते हैं कि पुलिस जल्दी से जल्दी चोर पकड़े और उनका सामान बरामद करवाए। पुलिस मामले की जांच कर रही है।

### लोगों को होती है भारी असुविधा

बारिश के दौरान मुख्य बाजार में स्थित अंडरपास में पानी भरने के कारण छोटे वाहन चालकों और दुपहिया वाहन चालकों को सबसे अधिक दिक्कत होती है। कई बार वाहन अंडरपास में ही बंद हो जाते हैं। इससे जाम की स्थिति पैदा हो जाती है। पैदल चलने वाले बुजुर्गों, बच्चों और महिलाओं को पानी में चलना जोखिम भरा हो जाता है। यहां रहने वाले रणजीत सिंह, जगदीशचंद्र, बलजीत सेन, दलजीत कौर, सुकन देवी, नीतू, का कठना है कि यह समस्या हर साल दोहराई जाती है। प्रशासन द्वारा इसे लेकर कोई गंभीरता नहीं दिखाई जाती। यहां रहने वाले सुरेश कुमार का कहना है कि हर बार यही समस्या होती है। थोड़ी बारिश होती है और अंडरपास लबालब हो जाते हैं। फिर कई दिन तक उसका उधोगन नहीं हो पाता। गीता देवी ने कहा स्कूली बच्चों को समूहक जाना पड़ता है, बुजुर्ग तो अंडरपास से गुजर ही नहीं पाते। प्रशासन को इसकी जिम्मेदारी लेनी चाहिए।

### पुख्ता इंतजाम करें

प्रशासन जल्द इन अंडरपासों में पानी की निकासी के लिए पुख्ता इंतजाम करें। पपिल रिस्टन या ड्रेनेज लाइन से यह संभव। साथ ही अंडरपास की सफाई और निरीक्षण की व्यवस्था भी सुनिश्चित की जाए, ताकि बारिश का पानी जमा न हो। - विशाल सिंगला, प्रधान, प्रयास संस्था

### शीघ्र समाधान हो

जनप्रतिनिधियों और अधिकारियों से अपील है कि वे अंडरपास में पानी निकासी के इस जनहित के मुद्दे पर गंभीरता दिखाएं और शीघ्र समाधान सुनिश्चित करें। जब तक स्थानीय उपाय नहीं किए जायेंगे तब तक नागरिक हर बारिश में इसी तरह जलभराव को मार झेलते रहेंगे। - बृज मोहन, वरिष्ठ नागरिक

### जानहित में निकाला पानी

समाजसेवी डॉक्टर कुलदीप शर्मा ने कई बार निजी खर्च पर मोटर पंप लगाकर मुख्य बाजार में स्थित अंडरपास से पानी निकालवाया है। शर्मा ने बताया कि बराड़ा की जनता कई वर्षों से जल भराव की समस्या से जूझ रही है। हल्की सी बारिश में जम शहर की गलियां जल मग्न हो जाती हैं। रेलवे स्टेशन के समीप बना अंडरपास में पानी भर जाने के बाद लोगों की आवाजाही बंद हो जाती है। जब से यह अंडरपास बना है तब से यहां हर बार बारिश में जल भराव की समस्या पैदा हो जाती है। वह सभी से रेल विभाग और नगर पालिका को जल मग्न हो जाती है। प्रशासन को इस समस्या को हल की मांग करते आ रहे हैं। जब भी इस अंडरपास में पानी भर जाता है तो नगर पालिका और न ही रेलवे प्रशासन यहां से पानी निकालने के लिए आगे आता है। बारिश का सीजन शुरू हो चुका है लेकिन समस्या जस की तस है।

### स्लैब दे रही हादसों को न्योता

मौजमद में स्थित अंडरपास में लेफ्ट साइड में रेलवे की ओर से गढ़े पानी की निकासी के लिए निकाली गई पुरानी स्लैब पिछले काफी समय से पड़ी हुई है। रात के अंधेरे में जब कोई भी राहगीर या वाहन चालक वहां से गुजरते हैं तो स्लैब दिखाई नहीं पड़ती जिस कारण यह हादसे का कारण बन रही है। दूसरी ओर रेलवे के इस अंडरपास के अंदर के रास्तों पर दोनों तरफ काफी मिट्टी पड़ी हुई है। बरसात के दिनों में कौंच का रूप धारण कर लेती है। इस कौंच के कारण वाहन चालकों को काफी दिक्कत का सामना करना पड़ता है। यह सारी मिट्टी अंडरपास के पानी निकासी के सीवरज में जाकर निकासी को अवरुद्ध कर देती है। गांव तंदवाल में रेलवे फाटक पर बने अंडरपास में पानी भर जाने पर उसे निकालने के लिए रेलवे की ओर से व्यवस्था की गई है।